



۲۰۱۶/۰۴/۰۵



آصف بهاند

«راتلونکی نسل بناد کړی»

(د نوی نسل نوی روزنه)

نوی نسل هر کله داسې وي لکه اوبه، اوبه که تر مخکې لاندې هم وي، خپله لار باسي.

نوی نسل باید د نوی زمانی د نویو غوښتنو په دایره کې وروزل شي، د نویو زدکړو زمينه ورته برابره کړای شي، نه دا چې د پخوانی زمانی د زدکړو په دایره کې وساتل شي او د یو څه زدکړې ته کینول شي، که داسې کار تر سره هم شي، هغوی خپل کار کوي. نوی نسل نوی تکنالوژی نه په استفادې سره هر چیرې، هر څه کولای شي؛ نو ښه به دا وي چې ټول مشران، میندې پلرونه، د کورنۍ نور غړي، ښوونکي او ټول هغه کسان چې د نوی نسل په روزنه او لارښوونه کې، په یو ډول نه یو ډول رول لري، هغوی سره ښایي چې نوی نسل ته د خپلو مثبتو تجربو په رڼا کې په نوی ښه او سمه خوا لارښوونه وکړي.

لاندې عکس ته وگورئ، دا تنکي زلمیان د قرآن کریم زدکړو ته کینول شوي، خو دوی سپیاره په غیر کې داسې ناست دي چې ظاهرأ د سپیاري د لوستلو تمثیل کوي:



دا هم نوی نسل، اوس دی څوک را واړوي

خو عملاً له نوی تکنالوژی نه په استفادې سره بل څه کوي. سمه خبره خو دا ده چې مشرانو ته ښایي چې دواړو ته یې پریردي، خو د یوه ځانگړي پروگرام په چوکاټ کې دی دواړه زده کړي او هر یو دی په خپل وخت کې وکاروي. که موضوع ته له دی اړخه پاملرنه وکړو چې ټولنه مو د دی له پاره وروسته پاتې ده چې زموږ ښوونه روزنه له کورنۍ او جومات نه نیولې بیا تر ښوونځي او پوهنځي پورې نیمگړې ده، نو باید په ښوونیز نظام باندې له سره غور او تجدید نظر وشي. هر څوک باید په دی پوه شي چې ښوونیز نظام مو نیمگړی دی او باید جدي او بیا ځلي پاملرنه ورته وشي. دلته به زه یو شعر د نمونې په ډول را واخلم چې ناقص ښوونیز نظام ښه په کې انځور شوی دی. دا شعر

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکنې د لیکنيزې ښې پازوالي د لیکوال په غاړه ده، هبله من یو خپله لیکنه له رالیږلو مخکې په څیر و لولئ

بناغلي شاعر د «د ماشوم د ادبياتو جشن» تر سر ليک لاندې د ۲۰۱۶ کال د مارچ د مياشتې په نولسمه نيټه، د جوړ شوي غونډې گډون کونکو ته په خطاب کې ويلی دی. او تر ما پورې د بناغلي عبدالهادي هادي له برکته را ورسيد. ما چې لټه پسې وکړه، هغه هم له «ملک ميرام گل اکاډمي» نومي فيسبوک پاڼې نه خوښ کړی و؛ زما له پاره، نوي نسل ته د پاملرنې په پار مهم ښکاره شو، ځکه مې په خپل آرشيډ کې خوندي کړ چې دا دی اوس يې تاسو درنو لوستونکو سره شريکوم:

راتلونکی نسل ښاد کړئ

«تر څو چې الله داد رئيس په ښار، صبور جومات کې
ماشوم به ترې خيرات کې
ملا عبدالصبور چوکه په لاس ولاړ جومات کې
غرمبېری تټ و تاپ کې
وهل او ټکول زمونږ کلتور، زمونږ فرهنگ دی
په هر ماشوم قلنگ دی
معلم ته چې د زده کړې ښه منطق د لښتې لار وي
درسونه به بيگار وي
معلم او ملا نه دی مور او پلار هم ملامت دي
په درز او غرب عادت دي
شروع د نصيحت مو په ښکښلو او رټلو
په رنگارنگ درلو
نو!! د دې جشنواري کلانترانو ماماگانو
نظر مې دی مشرانو
ماشوم ته د ماشوم په اروا پوه معلم په کار دی
نن هر يو استا کار دی
په اووم کې به نو څنگه اوولس واړه کتابونه؟
را زده کړي سبقونه!!
نصاب کې د غيرت او ننگ تعريف ورته روښان کړئ
رښتيا ورته بيان کړئ
د امن سوکالي او ورورولي موضوعات ډېر کړئ
مات زړونه پرې کوشېر کړئ
چني د مدرسې باندې ايکسل پاورپاينټ زده کړئ
او لوستي ورکوژده کړئ
ماشوم ته مو ټول عمر غږولي آلو ده
راپاتې له بيو ده
يو بله آلو د وېښېدو ورته په کار ده
همدغه سمه لار ده
نو! په غور کې له آډانه وروسته خپل وطن ورياد کړئ
راتلونکی نسل ښاد کړئ»

د دې پوست په پای کې د طنز په ژبه دا جمله هم ور اضافه شوې ده:
«نوبت: د اکاډمۍ خالص توليد دي. له معارف سره د نامناسبه تړون په پار د ستر الله داد او ابوزاهد رسمي غبرگون هم ورسره ضميمه کوو چې وايي: ټول هغه ښوونکي دي خدای کسر معاش کړي چې د بل اولاد به خپل نه گڼي.»
په دې ډول مور گورو چې د نوي نسل مخه هېڅ شی او هېڅوک نه شي بندولای، نو ښه به دا وي چې نوی نسل د نوي زمانې د غوښتنو له مخې په نوي بڼه وروزل شي.

پای

د پاڼو شميره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de
يادونه: دلپکني د ليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ